

قیادت اور نہاد سیکولر دانش کا اسلام اور مسلمانوں کے خلاف جانب دارانہ اور معاندانہ رویہ بنیادی حیثیت رکھتا ہے، وہاں مسلم ممالک کے حکمران طبقات کا غیر سمجھیدہ طرز عمل، مجرمانہ تغافل اور مغرب کے سامنے ان کا فندو بانہ رویہ بھی اس کا ایک بڑا سبب ہے جسے دور کیے بغیر اس مبینہ دہشت گردی اور انہا پسندی کا راستہ رکنا ممکن نہیں ہے جو اصلاح احوال کے معروف طریقوں پر مسلمانوں کے رہے ہے اعتماد کو بھی دھیرے دھیرے پسپائی کی طرف ڈھکیلی جا رہی ہے۔

ہمارے خیال میں اس صورت حال میں سب سے زیادہ ذمداری مسلم حکومتوں اور عالم اسلام کے حکمران طبقات پر عائد ہوتی ہے کہ وہ حالات کا تحقیقت پسندانہ جائزہ لیں اور اسلامی سربراہ کافرنز کی تنظیم کو تحریک اور خداوں اور خطابات کے بجائے علمی اقدامات اور مسلم امام کی جرات مندانہ قیادت کا فورم بنائیں کیونکہ اس کے بغیر معاملات کا رخ صحیح سمت میں موڑنے کا اور کوئی راستہ باقی نہیں رہا۔

(ابو عمر زاہد الراشدی)

ترکی میں احادیث کی نوعی تعبیر و تشریح کا منصوبہ

ماہر ۲۰۰۸ کے دوسرے ہفتے میں عالمی ذرائع ابلاغ میں یہ خبر سامنے آئی کہ ترکی کی وزارت مذہبی امور کے زیر اہتمام احادیث کے حوالے سے ایک منصوبہ پر کام جاری ہے جس کا بنیادی مقصد بنی صلی اللہ علیہ وسلم کی طرف غلط طور پر منسوب کی جانے والی احادیث کی تردید اور بعض ایسی احادیث کی تعبیر نہ ہے جن کا غلط مفہوم مراد لے کر انھیں نا انصافی کو جواز فراہم کرنے کے لیے استعمال کیا جاتا ہے۔ یہ منصوبہ، جس پر پہنچیں اس کا لکام کر رہے ہیں، ۲۰۰۶ء میں شروع کیا گیا تھا اور تو قع ہے کہ حالیہ سال کے اختتام تک یہ منصوبہ پایہ تکمیل کو پہنچ جائے گا۔

ترکی کی مذہبی امور سے متعلق اتحاری ”دیانت“ کے ڈینی ڈائریکٹر مسٹر محمد گورمیز کے حوالے سے، جنہوں نے برطانیہ میں تعلیم و تربیت پائی ہے اور انقرہ یونیورسٹی میں حدیث کے سینٹر اسٹاڈز ہیں، اس منصوبے کی نوعیت اور مقاصد کے حوالے سے جو بیانات ذرائع ابلاغ میں نشر ہوئے ہیں، ان میں سے بعض اہم بیانات حسب ذیل ہیں:

۵ منصوبے کا بنیادی مقصد احادیث کو نوعی تعبیر و تشریح کے ذریعے سے آج کے لوگوں کے لیے زیادہ قابل فہم بناتا ہے اور ہمارے کام کی نوعیت کو واضح کرنے کے لیے ”تعبیر نو“ ہی درست اصطلاح ہے۔

۱۵ اس منصوبے کا مقصد مذہب کی الہیاتی بنیادوں کو تبدیل کرنا نہیں۔ یہ ایک علمی مطالعہ ہے جس کا مقصد الہیاتی بنیادوں کو سمجھنا اور ان کی تعبیر کرنا ہے۔

۵ یہ منصوبہ اسلام کی اس تعبیر نو سے راجحہ ایجاد کرتا ہے جو جدیدیت سے ہم آہنگ ہے اور تعبیر نو اسلام کے بنیادی ڈھانچے کا ایک حصہ ہے۔ منصوبے کا ایک مقصد یہ بھی ہے کہ مذہب کو راویتی ثقافتی عناصر سے ممتاز کیا جائے۔

۵ ہم اسلام کے ثابت پبلووں کو اجاگر کرنا اور ایک ایسی تعبیر سامنے لانا چاہتے ہیں جو شخصی احترام، انسانی حقوق، انصاف، اخلاق پسندی، خواتین کے حقوق، اور دوسروں کے احترام کو فروغ دے۔

۵ آج مشرق اور مغرب میں پیغمبر اسلام اور ان کی تعلیمات کے حوالے سے بے حد کتفیوزن پایا جاتا ہے اور ہم اس

کنفیوژن کو دور کرنے کی کوشش کر رہے ہیں۔

۵ بہت سی احادیث کا مفہوم متعدد کرنا اب ممکن نہیں رہا اور بعض روایات کا ثقافتی اور جغرافیائی پس منظر بھلا یا جا چکا ہے۔

۵ متعدد احادیث کی آج کے دور میں تغیر کرنے کی ضرورت ہے۔ مثال کے طور پر بعض احادیث میں خواتین کو خادندی کی اجازت کے بغیر تین دن کی مدت کے سفر پر جانے سے روکا گیا ہے اور ایسی احادیث متعدد ہیں، لیکن یہ کوئی مذہبی

نوعیت کی پابندی نہیں تھی بلکہ اس کی وجہ تھی کہ نبی صلی اللہ علیہ وسلم کے عہد میں خواتین تہاذا حفاظت کے ساتھ سفر نہیں کر سکتی تھیں، لیکن وقت گزرنے کے ساتھ ساتھ ایک عارضی نوعیت کی پابندی کو لوگوں نے مستقل حکم کی صورت دے دی ہے۔

۵ کسی کو یہ موقع نہیں رکھنی چاہیے کہ خواتین کے اپنے سروں کو ڈھانپنے کے حوالے سے کوئی تنی انقلابی سوچ پیش کی جائے گی۔ یہ ایک علمی مطالعہ ہے اور اس میں آپ کو ایسی کوئی کوشش دکھانی نہیں دے گی جس کا مقصد اسلام کو مغربی دنیا کے لیے زیادہ خوب صورت بنا کر پیش کرنا ہو۔

۵ ان سے پوچھا گیا کہ کیا اس منصوبے سے مسلم دنیا میں خواتین کے بارے میں راجح تصورات میں تبدیلی پیدا کرنے میں مدد ملے گی؟ جواب میں انھوں نے کہا کہ اسلامی نصوص میں غیرت کے نام پر خواتین کو قتل کرنے یا شادی شدہ زانی کو سنگ سار کرنے کی کوئی بنا دی موجود نہیں۔ اسلام کو غلط سمجھا جا رہا ہے۔ مثلاً آپ سلطنت عثمانیہ کے چھ سو سالہ دور میں ایک مثال بھی ایسی نہیں دکھاسکتے جس میں کسی شخص کو سنگ سار کیا گیا ہو یا کسی چور کا ہاتھ کاٹا گیا ہو۔

اس ضمن میں انقرہ یونیورسٹی میں شعبہ حدیث کے سربراہ امام علی حقی اہل نے کہا ہے کہ نبی صلی اللہ علیہ وسلم کی طرف منسوب کی جانے والی بعض احادیث قرآن سے ملکرتی ہیں۔ قرآن ہمارا بینیادی راہنماء ہے اور جو چیز بھی اس سے ملکرتی ہو، ہم اسے ختم کرنے کی کوشش کر رہے ہیں۔ انھوں نے مثال کے طور پر بعض روایات پر مبنی اس رائے کا حوالہ دیا کہ خواتین کو پڑھنے لکھنے کی تعلیم دینا منوع ہے یا یہ کہ وہ عقل اور دین کے اعتبار سے کم تر ہیں۔ انھوں نے کہا کہ خواتین کے عقل اور دین کے لحاظ سے کم تر ہونے کی بات گزرے زمانوں میں کسی استدلال کے بغیر درست مان لی گئی تھی، لیکن آج یہ بات درست نہیں مانی جاسکتی، اور یہی وجہ ہے کہ ہم اس کو ختم کرنے کی کوشش کر رہے ہیں۔ یہ بات نبی صلی اللہ علیہ وسلم کے طرز حیات اور خود قرآن کے مطابق نہیں ہے، اس لیے قبول نہیں کی جاسکتی۔ امام علی حقی اہل نے مزید کہا کہ ”ہم اس کوئی ”اصلاح“ نہیں سمجھتے، بلکہ اسلام کی اصل بنیادوں کی طرف واپسی کی کوشش سمجھتے ہیں۔“

استنبول کے ایک مصر مصطفیٰ اکیوں نے کہا ہے کہ منصوبے کے نتائج کے طور پر خواتین سے متعلق بعض احادیث کو حذف یا مسٹردیے جانے کا امکان ہے جو ایک جرأت مندانہ اقدام ہو گا، یا یہ بھی ہو سکتا ہے کہ ان کے ساتھ ایسے تشریحی نوٹس کا اضافہ کر دیا جائے جو یہ بتائیں کہ ان احادیث کو ایک مختلف تاریخی سیاق کے تاظر میں دیکھنا چاہیے۔

منصوبے پر کام کرنے والے محققین نے مزید بتایا ہے کہ احادیث کا یہ مجموعہ احادیث کی روشنی میں جدید ترین سوالات کا جواب بھی فراہم کرے گا، مثلاً یہ کہ گاڑی چلانے والوں کو کس طرزِ عمل کا مظاہرہ کرنا چاہیے (کیونکہ ترکی دنیا کے ان ممالک میں سے ہے جہاں حادثات کا تناسب بہت زیادہ ہے) اور یہ کہ کرہ ارض کے ماحول میں پیدا ہونے والی تبدیلوں کے حوالے سے اسلام کا نقطہ نظر کیا ہے۔

مذکورہ روپیوں اور پیانات سے کافی حد تک اس منصوبے کے محکمات اور ان ہنچی فکری اجھنوں کا اندازہ کیا جاسکتا ہے جو اسلامی احکام کی تعبیر و تشریع کے حوالے سے آج کے مسلمان اسکالرز کو درپیش ہیں۔ اس منصوبے کو ترکی جیسے اہم مسلم ملک کی سرکاری سرپرستی حاصل ہے اور اس سے اس کی اہمیت اور متوقع اثرات کی گناہ بڑھ جاتے ہیں۔ اُخْرِيَّہ کے رئیس اُخْرِيَّہ نے اسی تناظر میں ایک خط کے ذریعے سے بُرْخِیگری اہم علمی شخصیات اور اداروں کو اس طرف متوجہ کیا ہے کہ وہ ترکی میں ہونے والی اس پیش رفت کی اہمیت اور نزاکت کو محسوس کرتے ہوئے اس سلسلے میں ترکی کی وزارت مذہبی امور کو متوازن فکری راہنمائی مہیا کریں۔ یہ خط درج ذیل ہے:

باسمہ سبحانہ

مکرمی!

السلام علیکم ورحمة اللہ وبرکاتہ مزانِ گرامی؟

برادر مسلم ملک ترکی کے حوالے سے ایک خبر اخبارات میں شائع ہوئی ہے جو اس عرضے کے ساتھ مسلک ہے کہ اس کی وزارت مذہبی امور نے احادیث نبوی علی صاحبها التحیۃ والسلام کے پورے ذخیرے کی ازسرنو چھان بین اور نئی تعبیر و تشریع کے کام کا سرکاری سطح پر آغاز کیا ہے جو اس حوالے سے یقیناً خوش آئند ہے کہ ترکی نے اب سے کم و بیش ایک صدی قبل ریاتی و حکومتی معاملات سے اسلام اور مذہبی تعلیمات کی لاتعلقی کا جو فصلہ کیا تھا، یہ اس پر نظر ثانی کا نقطہ آغاز محسوس ہوتا ہے جس کا ہبھ جاں خیر مقدم کیا جانا چاہیے۔

ترکی نے خلافت عثمانی کے عنوان سے صدیوں عالم اسلام کی قیادت کی ہے اور اسلام کی سربندی کے ساتھ ساتھ مسلم معاشرہ میں اس کی ترویج و تغییر کے لیے شامدار کردار ادا کیا ہے، اس لیے خلافت اور دینی تعلیمات سے ریاستی سطح پر ترکی کی دست برداری پر دنیاۓ اسلام میں عمومی طور پر دل گرفتگی اور صدمہ کا اظہار کیا گیا تھا اور اب تک کیا جا رہا ہے۔ مفکر پاکستان علامہ محمد اقبال نے ترکی کے اس فکری و ثقافتی انقلاب کا تذکرہ کرتے ہوئے اس کے اسباب میں اپنے اس تاثر کا اظہار کیا تھا کہ ترکی قوم اپنے مزان کے حوالے سے ایک عسکری قوم ہے جو مغربی ثقافت اور اسلام کے درمیان علمی و ثقافتی کشمکش میں علمی و اجتہادی صلاحیتوں کو بروے کارنہ لاسکی جس کی وجہ سے وہ مغرب کی ثقافت و فلسفہ کا علمی و فکری میدان میں مقابلہ کرنے کی بجائے پسائی پر جبور ہو گئی، جبکہ مفکر اسلام حضرت مولانا سید ابو الحسن علی ندوی نے اس ضمن میں لکھا ہے کہ ترکی کے علماء مشائخ اس ”غم و فکر“ (Intellectual Onslaught) کی اہمیت کا احساس نہ کر سکے اور اس کی طرف ضروری توجہ دینے کے لیے اپنے اوقات کو فارغ نہ کر سکے جس کی وجہ سے یہ عظیم سانحرو نما ہوا۔

اس پس منظر میں احادیث نبوی علی صاحبها التحیۃ والسلام کے پورے ذخیرے کی ازسرنو چھان بین اور ان کی نئی تعبیر و تشریع کے بارے میں ترکی حکومت کے اس فیصلے کو ماضی کی طرف لوٹنے کا نقطہ آغاز سمجھنے کے باوجود اس سلسلے میں کچھ تختیفات کو سامنے رکھنا ضروری ہے اور عالم اسلام کے دینی و علمی حلقوں کی ذمہ داری ہے کہ وہ اس سارے عمل کے پس منظر اور دیگر متعلقات کو پیش نظر رکھتے ہوئے ترکی کی وزارت مذہبی امور کے اس کارخیز میں

اس سے تعاون کریں۔ چنانچہ مختلف علمی اداروں، شخصیات اور مرکز سے ہم الشریعہ اکادمی گوجرانوالہ کی طرف سے بطور تجویز یہ گزارش کر رہے ہیں کہ وہ احادیث نبویہ کی درجہ بندی اور تعمیر و تشریح کے لیے محدثین کرام اور فقہاء عظام کی اب تک کی علمی خدمات، احادیث نبویہ کے بارے میں مستشرقین اور ان کے خوشہ چینوں کی طرف سے پھیلائے جانے والے شکوہ و شہابات نیز آج کے حالات و ضروریات اور ملت اسلامیہ کی مسلمہ علمی حدود کے دائرے میں تعمیر نو کے ضروری تقاضوں کو سامنے رکھتے ہوئے ایک جامع بریفنگ رپورٹ ترکی کی وزارت مذہبی امور کو بھجوائیں جو عربی یا انگلش زبان میں ہو اور اس مسئلے میں ترکی کی وزارت مذہبی امور کی ضروری علمی و فکری راہنمائی کی ضرورت پوری کرے۔

امید ہے کہ آجناہ اس تجویز پر سمجھیگی سے غور فرمائیں گے اور اس سلسلے میں اپنی رائے اور پیش رفت سے ہمیں بھی آگاہ فرمائیں گے۔ شکریہ

ابوعمار زاہد الرashدی

۲۰۰۸ مارچ ۱۲

(عمر ناصر)

الشرعیہ اکادمی کی مطبوعات

خطبہ حجۃ الوداع: اسلامی تعلیمات کا علمی منشور

ترتیب و تحریک: محمد عمار خان ناصر

خطبات: مولانا زاہد الرashدی

صفحات: ۱۲۸۔ قیمت: ۶۰ روپے

ناشر: الشریعہ اکادمی، ہائی کالونی، کلگنی والا، گوجرانوالہ